
पयली आवृत्ती 
जानेवारी २००४ 


@ २००४, सौ. सोनाली परेश कामत 


मुखचित्र 
श्रीधर कामत बांबोळकार 


मोल 
शंबर रुपया 


उजवाडावपी 

सन्मित्र प्रकाशन 

एफ्‌-६, पराग काँ. हाऊसिंग सोसायटी 
शांतीनगर 

फोर्डे-गोंय ४०३ ४०१. 


अक्षर जुळणी आनी छापणाबळ 
क्लासीक सेटींग 

१९, पयलो माळो, 

फोंडा कॉमर्स सेंटर, 

फोंडे-गोंय ४०३ ४०१. 

फोन : २३१४०९१ 


दामोदर मावजो 
पुंडलीक नारायण नायक 
माधव बोरकार 
आनी 
डॉ. नंदकुमार कामत 
हांकां - 


मांडावळ 


आदिमाय / १ 

भूंय /२ 

पडबिंब / ३ 

अचकोत / ४ 

ल्हारां उचंबळत येतात / ५ 
ह्यो ओल्यो कुरवो / ६ 
फुलां येतात जल्माक / ८ 
अर्थ / ९ 

आडफागुरांनी / १० 
झाड / ११ 

पिंपळ / १४ 

ती / १५ 

चित्र / १७ 

शेत / १८ 

उतरांनी / १९ 

दंश / २१ 

काळोख / २२ 
सृजन-सुंवारी / २३ 
वाऱ्याच्या झोपाळ्यार / २७ 
अनंत / २८ 

स्पर्श / २९ 

झेल / ३१ 

जल्म / ३२ 


बियेची कविता / ३३ 
चार बियो / ३४ 
बिये, बिये... / ३५ 
प्राक्तन / ३६ 
सुखांत यो... / ३७ 
मातयेचें फूल / ३८ 
मनोवस्था / ४० 
कल्लोळ / ४१ 
गोरीपान / ४३ 
आशय / ४४ 
निरभ्र / ४५ 

भोग / ४७ 

तुडुंब / ४८ 

रखरख / ५० 

मनाचे शुभ्रावस्थेत... / ५१ 
किण्णतायेचें जग / ५२ 
बंदरांत / ५३ 

दंवा थेंबो / ५४ 
पांचव्या पानार / ५५ 
पर्थून / ५६ 

प्राणांत / ५७ 

झड / ५८ 

थाव / ५९ 


धून / ६० झळ / ८९ 


केणां / ६१ रुजून / ९० 

तुज्या धगधगीत सांगातांत / ६२ संवेदन / ९१ 

बाळक / ६४ तूं येता; झाड जावन... / ९२ 
दोळ्यांतली रात / ६५ स्वास / ९४ 

मनाच्या कोशांतल्यान / ६६ जोगलां / ९५ 

विश्व / ६७ ह्या काळखांतूच / ९६ 
रात सरतना / ६८ केंसर / ९७ 

सुलूस / ६९ खर वतांत / ९८ 

हांव अमर्त्य / ७१ तूं मेळटा / ९९ 
तुजेखातीर / ७३ ओलोचिप्प दीस / १०० 
लज / ७५ केन्नातरी / १०२ 
मातयेवरी / ७६ सात रंगांची सपनां / १०३ 
झाडावरी तूं / ७७ घराचें चित्र / १०५ 
वीण / ७८ 

तरल / ७९ 

लजेझाडावरी / ८० 

मोन्या ओंठानी / ८१ 

तूं / ८३ 

तुज्या मायेस्त पालवांत / ८४ 

तुजे मायेची मुळां / ८५ 

तुजी वाट / ८६ 


हून स्वासांतल्यान / ८८ 

आदिमाय 


अलक्ष दोळ्यांची 
तूं पृथ्वीः 
आदिमाय 


म्हजी लक्ष लक्ष 
पातकां 
पोटांत घेवपी. 


पांचव्या मनाची 
तूं सृश्टीः 
अदिती 


म्हज्या उत्फक्यांक 


पुण्यायेचें 
दान दिवपी... 


miaa # १ 


भूय 


मनाच्या जीवघेण्या रितेपणांत 

पेटूंक जाय उजो जावन भगभगत्या, 

धगधगत्या सुर्यतेजान. 

घेबंक जाय भरून हड्डयांत; एका खोल स्वासांत 

मळबाची विशालकाय. 

रावंक जाय सळसळत, आवर्तनां घेत 

वारो जावन दिकांदिकांत. 

व्हाबंक जाय उदक जावन भळभळत 
दोळ्यांतल्यान...रगतांतल्यान...हुमेंतल्यान... 


जावंक जाय भितल्ल्यान संवेदनशील, सर्जनशील; 
आनी सासणाखातीर पातळून रावंक जाय भूंय जावन 
मातयेच्या कणाकणांत... 

मनाच्या जीवघेण्या रितेपणांत. 


२ + गर्भखोल 


पडबिंब 


माती पढेताः 
दिगंताच्या 
हारशेल्ल्या दोळ्यांत 
पांचर्बेचार जाल्लें 
आपल्या 

सुप्त मनाचे 
पडबिंब... 


ETN 


गर्भखोल ५ ३ 


अचकीत 


अचकोत; 
दर्यान घेतलें 
एक ल्हारांचें आवर्तन 


आनी 
व्हंजळत रावलें रेंबेंत 
test भुरगेंपण ... 


४ * गर्भखोल 


ल्हारां उचंबळत येतात 


ल्हारां उचंबळत येतात 

मनांत कांय दवरीनासतना वेळेर 
निळ्या निळ्या दयांतल्यान 

अंतपार नाशिल्ल्या रितेपणांतल्यान. 


आलतड-पलतडः 

मर्दी हुमकळटा उदक. 
उदकाबगर जायना 

उदक सोडून कांय ना. 

ta जाता ओली, जाता सुको... 
papa. 


idac पावलां रेंबेंतूच बतात विरून; 
भरतेचेर बिनधास्त उसळट्या ल्हारांचे 
एक चित्रमय रूप 

दर्या मनांत घेता भरून... 


गर्भखोल «५ 


ह्यो ओल्यो कुरवो 


झाडांच्या खांदयांनी 
ही माती घेता झेलून 


पावसाच्या पांबळ्यांनी 
हैं मळब येता आळून 


सोंशीक, कश्टी माती 
ह्या उदकांत माया जाता 


मातयेची दर्पसाण , 
हैं मळब हुंगून घेता 


पानांचो पांचवो उमाळो 
इल्लो आडूक आनी हरवो 


झाडांतल्यान येता झिरपत 
ह्यो ओल्यो ओल्यो कुरवो 


६ # गर्भखोल 


रावता दिको घोगेतः 
गर्भ-कुसव्यावरी उदकाळ 


धरता खिळोबन दोळे 
हो थपथप भिजिल्लो काळ... 


गर्भखोल ५ ७ 


फुलां येतात जल्माक 


फुलां येतात जल्माक उमळशिकेन भरून; 
मेकळ्या-तट्टटीत खोल स्वासाच्यो 
उर्बेन भरिल्ल्यो गुलगुलीत पाकळ्यो 

अळंग उगडीत 


फुलां परमळटात; उपाट आनंदाच्या ल्हारांर वणखेवन; 
भारावलेल्या पाकळ्यां सांगातान खेळट्या वाऱ्याक 
उज्याचो सळसळटो 

ताल धरीत 


आनी आमोरेच्या काळखांत लागतात बाबपाक फुलां; 
दीस भोगिल्ल्या, थकिल्ल्या-शिणिल्ल्या पाकळ्यांचे 
जडसाणेचो आंगावयलो सोंसना जाल्लो भार 

इल्लो इल्लो सदळ करीत... 


८ # गर्भखोल 


अर्थ 


अनर्थातल्यान रूजून 
येता अर्थ; 

मळब ओली 

बेंग घालतना 


अव्यक्तांतल्यान व्यक्त 
जाता धर्तरी; 

फुलांनी व्हटी 

भरून वोततना 


झाड शाणें 

झाड पिसाय; 
केन्ना लसलसता 
केन्ना खिन्नट्टा 


फळांत बी; आनी- 
बिर्येत फळ 
हार्तूतच झाडाचें 
प्राक्तन आसता... 


गर्भखोल ५ ९ 


आडफागुरांनी 


निळनिळशे 

मळबाचे फाटभुंयेर 

पिंतारता 

एक झाड 

आपणाकूच; 

मनाक फुटिल्ल्या खांदयांच्या 
आडफागुरांनी... 


१० # miata 


झाड 


मनाचे सहजतायेन 
झाड 

घेता रुपकार 
भुंयेंतल्यान 
आपल्याक जायतसो; 
कुसव्यांत पालेतल्या 
गर्भावरी. 


* 


झाडां चोयतात 
आपलें 

बदलतें रुप 
मळबाच्या 
नितळ हारशांत 


रूतूरूतूंच्या म्हालवजार. 


* 


गर्भखोल ç ११ 


झाडांच्यो खांदयो 
बाऱ्यार घेतात 
फुलांचे आलाप 


भाराक आयिल्ल्या मनांत 
उसळटात पांचर्वीचार 
कवनांर्ची कारंजीं 


* 


उजवाड करें 
फुलता झाड 
रसरसून; 

सुर्यप्रेमांत... 


* 
पानांपानांत 


झाडाची मोनेळ 
पसवता 


१२ # गर्भखोल 


झाडांझाडांर 
शेबण्यांचे मन 
चंबरता. 


* 


पानां गळटना 
शांततायेन झाडां 
खोल एकांतात 
मुंगरतात 


पानांपानांत 
फांकारतना वारो 
झाडां आकांतार्ची 
ल्हारेतात. 


गर्भखोल % १३ 


पिंपळ 


खर दनपारच्या 
तापिल्ल्या बोतांत 
वाऱ्याच्या ल्हारांर 
झोंपय घेत 

एक आदिम पिंपळ 
सळसळटा 
सळसळटा 


पिंपळाच्या पानांपानांतल्यान, 
खांदये खाँदर्येतल्यान 
रसरसून 

रसरसून 

फुलता 

पांचबो उजो... 

आनी 

त्या उज्यांतल्यान 

अचळय वाट काडीत 
भिडटा दिगंताकं 
आत्म्याकडेन संबाद सादपी 
हून हून वाऱ्याचे झंकार... 


१४ # गर्भखोल 


ती 


काल दनपारचें 

निळ्या मळबांत 

खुबूच उंचायेर 

एक काळें किट्ट कूप दिसतालें. 
तिणें बारकायेन 

मातशेशे दोळे किलकिलायत 
कूप नियाळळें... 


काल सांजवेळार 

मळबभर रगत फुटिल्लें. 

कुपां रक्तबंबाळ... काळें कूप सोदूनय 
खंयच दिसलेंना. 

ओंठातल्या ओठात तिणें 
पुटपुटलेलेभशेन करून 

दातांनी सकलो ओंठ चाबलो. 


_ आज सकाळपफुडें- 
मळब काळ्या काळ्या कुपांनी माणून 
मातशें जोगलाबलें 
आनी गड़गडलें... 


गर्भखोल è १५ 


तेन्ना भ्रमिश्ट जाल्लेवरी ती 
धांवत धांवत 

घराभायर आयली 

आनी अधीर नदरेन 
मळबाकडें 

उदकान दोळे भरून येसर पळेत रावली... 


१६ # गर्भखोल 


चित्र 


कोण भरतलो सुके मातयेंत ओलो रंग 

आनी चितारतलो पांचवे नदरेची रसरशी वाट 
कोण दाखयतलो दोळे भरून आयिल्लें मळब 
आनी भागयतलो रूखारूखांचे तानेचो तळतळाट 
कोण ओवाळटलो नव्यान मातयेक पावसाची आरत 
आनी न्हिवयतलो काळजांत खतखततली 

गिमाची धगधगी घुसमट ?... 


गर्भखोल è १७ 


शेत 


ल्हारेता शेत 
वाच्याक बेंगून 
मोडणां घेत. 


अबजाळी काया: 
झेलता नदर 
पांचबी माया 


नदर पिसाबली; 


मातयेची इलामत 
मळबाक आफुडली... 


१८ # गर्भखोल 


उतरांनी 


पिकेवयल्या शेतार 
धोलपी 

सांजवेळचें बोत 

आनी 

तळये उदकार 

पातळपी 

पुनवेचें चाने 

हांचें चित्र 

येबचेंना म्हाका चितारूक 
शब्दांनी ? 


सांजच्या मळबांत 
उडत वचपी 
धर्वीफुल्ल भिरीं 
आनी 

सांजवेळा परमळत 
अळंग 

झडपी बोबळां 


गर्भखोल $ १९ 


हांची लय 
जमचीना म्हाका केळोवंक 
उतरांनी ?... 


२० + mtaa 


दंश 


घुंबता भोंबऱ्याभशेन हें रातचें गोठेल्लें मळब; 
व्हांबता Ua झाडांझाडांतल्यान; झर फुटून... 
माथ्याबयलो चंद्र वाटकुळो, वाटकुळो; धंयाचो Tat 
रंद्रारंद्रांत वाटोळी; वाऱ्याचोय फुलता तुरो 

नक्षत्रां कशीं हालतात पानां चान्र्यांत चमचमून 
बयाबयली रात गेली नागिणीचो दंश करून... 


गर्भखोल @ २१ 


काळोख 


शेळो-शिंयाळो काळोख 
तिळसानचो, 

दाटायेन घुस्पत राविल्लो 
शिशिरांतल्या 

पानां झडलेल्या 

नागड्या झाडांच्या 
खांदयांच्या 

शिरशिरत्या आकृतायेंत... 


२२ * गर्भखोल 


सृजन-सुंवारी 


तूं येता 

म्हाका बेंटाळीत 
वेंटाळीत 

भायर-भितर; 

म्हज्या एकटुक्या ध्यासाक 
बेंगेंत घेत 

पालवांत केळयत... 


हो ध्यास : 
न्हय वांजुटो 
न्हय पर्डीग 
न्हय उखलापो. 


तो सृजनशील 


पिकाळ 
गर्भखोल. 


गर्भखोल # २३ 


सदांच पांचबोचार. आनी आंकवार 
पाबसांत भिजतले मातयेभशेन 
तुडुंब व्हांबतले न्हंयेभशेन 
वाच्यार धोलतल्या शेताभशेन 
ताचो सळसळटो ताल. 
तूं येता ; 
आनी लसलसता 
म्हज्या काळजार ; 
जशी राधा 
कृष्णाच्या मोरपांखी आंगार 


हांव पळेतां तुका 
हांव अणभवतां तुका 
हांव सासपितां - तुर्जे आंगान आंग ; 
रस्मी नदरेचे तरलतेन. 


aa रुजयतां 


तुजो स्पर्श 
म्हज्या रुंवारुंवांत 

हांब बुडयतां 
म्हजे दोळे 


तुज्या निळ्या दोळ्यांत 


हांब घोळयतां 
म्हजो स्वास 


तुज्या बादळी स्वासांत 


तूं मादक ; 
जाता सुंबार 
म्हज्या देहरथार 


म्हज्या रगतांत 
लागता वाजूंक 
सृजन-सुंवारी 


दोळ्यांत 
लख्ख मळब 
आनी 

बेंगेंत पालेता 
धर्तरी. 

तूं जाता 
शब्दब्रह्माचो हुंकार 


तूं निर्मिता 
अर्थआशयाचो संवसार 


तूं रावता 
म्हाका वेंटाळीत 
बेंटाळीत 

गच्च; 
खिणाखिणाक 


हांव तुका बॅगायतना 

सोडयतां 

म्हजेम्हाकाच 

म्हज्या मनाच्या 
विळख्यांतल्यान... 

वाऱ्याच्या झोपाळ्यार 


वाऱ्याच्या झोपाळ्यार 
मनाची रुणझूण 


मातयेच्या देहाक 
मळबाचें पांगरुण 


तनरेल्ल्या दोळ्यांत 
अमृताची तळी 


ब्रह्मानंदांत फुलता 
काळजाची कळी 

अनंत 


भायर पावसाचे 
गळटात गे थेंबे 
गळटात गे 
गळटात गे 


भितर मनांत 
खेळटात गे वथांबे 
खेळटात गे 
खेळटात गे 


गळटल्या थेंब्यांची 
कसली गे खंत? 
कसली गे? 
कसली गे? 


बथांब्याचे वेंगेंत 
रुजता गे अनंत 
'रुजता गे 
रुजता गे 

स्पर्श 


वास्यार सळसळटा 
तो पिंपळ 
म्हज्या मनाक खुणायता 


परमळान भिजिल्ली मोगर्री 
म्हज्या स्वासांक 
पिशें लायता 


खोल, भिजता ती माती 
म्हजे कुडीक करता 
थरथरतो स्पर्श... 


हांब पिंपळावरी 
केन्ना सळसळटलों ? 


हांब मोगर्‍्यांवरी 
केन्ना परमळटलों ? 

हांब मातयेवरी 
केन्ना भिजतलों ? 


म्हज्या आंबड्यांचेर 
चान्नें झडूं 

चान्नें झडू 

चान्ने झड़... 

झेल 


स्वास-उस्वासांच्या 
झोपाळ्यार अळंग 
झेल घेता जल्म. 


पेशीपेशींक बेंगून 
गात्रांगात्रांक बेंटाळून 
चड़टा गच्च 
जिणेची वाल... 

जल्म 


झाडाचे खांदये खांदयेक आयिल्ल्या 
गच्च-गुबगुबीत 

सानुल्या फुलांभशेन 

हो जल्म... 


* 


वांटकुळे 

वांटकुळे 
एकासारके 
वांटकुळे 

जल्माचे भोंबतणी 
मरणाचे भोंवताडे... 


A 


<” 

बियेची कविता 


बी उलयली; मनांत कोमेवन 
मातयेंतल्यान; गर्भखोल तनरेंतल्यान... 


बियेन घाली आवेगान मातयेक वेंग 
आनी वारयले सुप्त मनांतले रंग 


बी हांसली; आपल्याच नादांत 
मातयेक लिपयत पांचव्या पानांत 


बियेन मुळां-बेटाळ्यांनी सासपिलो भुंयेचो तळ 
आनी केळयली प्राणांत आसमंताची सळसळ... 

चार बियो 


चात्र्याच्या मनान 
जायतितर्ली 

फुलां ओप; 
पयली, 

घामेल्ल्या हातांनी 
मातर्येत 

चार बियो रोप... 

बिये, बिये 


बिये, बिये... 

उगड कल्ल 

आनी 

दाखय तुर्जे अंतरंग 


हारशांतल्या पडबिबावरी... 

प्राक्तन 


बियेंत गुठली करून न्हिदला काळोख; 
कल्ल उसवत उजवाड्टलें केन्ना 
बियेचें प्राक्तन ? 


भुंयेंत शिरकला काळोख गोठून; 
भुंयेचो दिफळो निखळून तांतल्यान उसळटलें केन्ना 
पांचर्वेचार उजवाडाचें कारंजे 2 


कुसव्यांत दाटिल्ल्या रेब्याभशेन मुंगरला काळोख; 


कुसव्यांतल्या गर्भावरी केन्ना येतलो उजवाड 
अंतर्मनांतल्यान हुंकार दीत... 

सुखांत यो... 


सुखांत यो... ना जाल्यार दुख्खांत 

यो; आनी पेखय सगळे घाय. 

फुकून उडय सगळे नाकाशिल्ले जंवजाळ 
आनी सादय 

दुखावलेलीं काळजां परती... 


शिणलेल्या, निशेलेल्या उतरांनी 
ल्हवू ल्हवू 

देंबपाक लागूंदी 

किरणांची खरसाण, 

फुलांची मोबसाण. 


नव्यान जगपाक शिकतना 
जिणेचें जांबदी सुर्यफूल 
तुज्या बरेपणान... 


गर्भखोल ५३७ 


मातयेर्चे फूल 


नक्षत्रांवरी 
धर्वीफुल्ल मोगर्री 
माळ्ळ्या तुर्वे माथ्यांत 


घमघमल्या 
म्हज्या स्वासांत 
तुज्या केंसांतली रात 


देवता चात्रें 
रुखावळीर 
तसो तुजो सांगात 


हातांत अळंग 
हात तुजो; 
पांगरू दोगांय रात 


सुखदुख्खाची 
भास ater 
जर्शे रगत तांबडे 


मातयेर्चे फूल 
मातयेखातीर 
आसता सदां नागडें 

तुगेलें म्हगेलें 
भितल्ले भितर 


बचूं झडून हांवपण 
मनाभितर 

किल्लून येवं 

संचित कशें नवेपण... 


भोंबरो जावन 
तळये उदक 
घालता रगताक साद 


भोंबता दोळ्यांत 
उदक; घुमता 


काळजांत खोल पडसाद... 

मनोवस्था 


मनांत काळोख रूजोबन . 
वचूंक जाय बुडून 
काळखांत 


तनरेल्ल्या 
काळखां-उदकांत 
दिसूंक जाय: 

घोंसार येवन 
चात्र्यार्चे फूल जाल्ले 
गर्भरस्मी 

चंद्रिमार्चे पडबिब... 

कल्लोळ 


रंग वारयत वारयत 

तो करता रितो Sarak 
आपल्या मनांतलो 
आंतरिक कल्लोळ... 


ताच्या मनांतलो कल्लोळ 
रितो रितो जायत वता 

तसो तसो ताणें रंगयल्ल्या 
आलिशान मळबांतलो सुर्या 
ताचो आमीग जाता. 

भुंयेक आवय म्हूण पाचारीत 
तो तिचे कुर्शीत रिगता. 
हुलपाबन उड़यता रंगाच्या उज्यान तो 
सरभोंबतणी नेर कशें मातिल्लें 
पर्डीग-पाडेपण. 

दुकां गळोबंची तर्शी तो 

सतत गळयत बता 

मनाची पिकिल्लीं जुनाट पानां; 


गर्भखोल ७ ४१ 


नितळ उदकाभशेन बोतांत तिकतिकतले 
= कॉबरेक आशेत 

आनी अचकीत भान सोडून 

उपाट आनंदान वारो जावन नाचत 
आडसराचे कातलेवरी गोड आशिल्ल्या भुरगेपणाक 
आंगा-खांदार खेळयत खेळयत 

चित्र पुराय जावपाकर्डे येता... 

चित्र पुराय जाले उपरांत- 

तो चित्रकार उरना. 

तो जाता तिरायत; 

पळेता आपल्या चित्राकडे दोळे भरून 
मोन्यांनी; तिरायताचे नदरेन... 

ताच्या मनांतल्या खवदळान माखिल्लें चित्र 
येता वादळावरौ आंगार झुडून 
पळेतल्याच्या काळजाचो घांस घेबंक ... 

गोरीपान 


काळे, काळे शायेचो एक कृष्णावतार 
धव्याफुल्ल, कोऱ्या कागदार 

अक्षरांचो. । 

तूं यो पंचमहाभुतांक घेवन बांसरेचे धुनेबरी 
तरल जावन अमृतावरी 

मनांतल्यान अरळ जावन. 


यो कागदार; धुंवाधार... 

बस काळजाच्या सुखासनार 

शेंबटून उडय बऱ्या-वायटांचे 
समज-गैरसमज. 

ara निरामय, निरागस मोगाचें विश्वरूप. 


तापिल्ल्या कृष्णाक न्हिवोवपाक 


जाय एक गोरीपान राधा 
हें एक निखळ, वैश्विक सत्यच | 

आशय 


कवितेच्या 
उतरांतली लय 
giaa 

झुळूझुळू 

मोडणां घेत घेत 
eae उदक कशी. 


कवितेच्या 
ओर्ळीतलो आशय 
रावता 

न्हंयेच्या तळाक 
मातयेभशेन; 

गच्च वेंग मारून... 

निरभ्र 


हारसो तेळटा 
म्हर्जे रुप; 
-अरुपांत. 


हारसो करता 
म्हाका व्यक्‍त; 
-अव्यक्तांत. 


हारसो निरभ्र 
मळबाभशेन 
उदकाभशेन. 


हारसो जागरुक 
दोळ्यांतले 
मुंडलेभशेन. 
हारसो जाता 


गवाय म्हजो; 
म्हज्या सुख-दुख्खाचो 

हारसो जाता 
अथांगाचो 
जागृतायेचो. 


हारसो आंतरिक 
व्यापता म्हज्या 
अंतर्मनाच्या गांवाक. 


हारसो निरागस 
सोदता म्हज्यांतल्या 
शेणिल्ल्या भुरग्याक... 

भोग 


दोळ्यांत म्हज्या 
भोग मळबाचे 


मूळ धरता सुर्या 
वासनेचे 


जाणिवेचो विखार 
सतायता मनाक 


शुन्यांतल्यान विश्व 
खुणायता 


हुलपता कूड 
पेट्टा ही चूड 


नेणिबेंत फुलता 
जागृताय. 

तुडुंब 


खोल, खोल 
घुमता आवाज 
बांयच्या तळाक; 
तुडुंब उदकांत 
हुंडकेता झरे 
बेंगून काळखाक. 
थेंब थेंब 

चडटा उदक 
दीस आनी रात; 
बांयंत उदक 
कळसुलेंत उदक 


आनी उदक दोळ्यांत... 


उदक गहन 
उदक गूढ 


उदकाचो थाब लागना; 


कातळावरी 
बांयच्या तळाची 


सुलूस इल्लीय मेळना. 

उदक अस्वस्थ 

उदक अशांत 

उदक झरता; झुरता 
उदक व्यक्त 

आनी अव्यक्ताच्या 
कांठावयल्यान पाझरता. 


काठखांत उदक 
उदकांत काळोख 
बांयचो घुस्मट्टा तळ; 
सांबाळ बाये, 

मनाचे धडेर; 

उदक बांयचें खोल... 

रखरख 


मनाक लागल्या 
गळसण 
बांतेल्ले 
किण्णतायेंत 


उतरान उतर 
करपता 

रितेपणाच्या 
रखरखांत... 

` मनाचे शुभ्रावस्थेंत... 


अनंताच्या फुलाइतल्या मनाचे शुभ्रावस्थेंत 
हालयतना पाळणे; 

पाळण्यांत न्हिदेक पिकिल्लें भुरगें 

जाल्ले दिसता 

तळये कांठाबयलें चन्ने... 

किण्णतायेचें जग 


किण्णतायेचें जग 

म्हजे भोंबतणी 

अचळय वाडत वता 

ते पळोबन 

हांव जाता काचाबूल; 
जल्माक येतना 

वाटेर अडिल्ल्या भुरग्यावरी. 


किण्णतायेच्या जगांत 
भोंबतणचें सगळें 
मरण आयिल्लेवरी 
भेरेल्ले दिसता 


निर्क्तेच जाल्ल्या भुरग्याभशेन 
जिवाच्या आकांतान 
एकटेपणाच्या भंयान 

हांव मारता त्यो किंळाच्यो 
कोणाकूच आयकूंक येनात... 

बंदरांत 


काळखा, काळखा, मस्तूं नाका रंग तिच्या सांजे-मळबांतलो 
फाफसूं नाका भांग तिचो पिंजरीन भरिल्लो 

मनाक तिच्या असो रावूं नाका बेंटाळत 

गर्भरस्मी वात तिचे मनांतले दिवलेंत राबूंदी पेटत 
मुखामळार तिच्या सांबळ्यांनी विणिल्लें चितनांचें जाळें 
निशब्द तिचे ओंठ आनी अथांगांत रोमिल्ले दोळे 

जपून दवरूंनी काळजांत तिका, ओलें प्राक्तन 

घेतात पळे दोळे तिगेले दुकांचे आवर्तन... 

घरकाराचो उलो सादता तिच्या कानार, जसो भास 
खिणांत फुलता पुनव मनात, खिणांत घुप्प काळखी-उमास 
ती जाल्या आकूळ-पिकूळ; भिजिल्ल्या पदरांत 

ती तिश्टता... दोळ्यांत प्राण हाडून; तारू कशी बंदरांत... 


गर्भखोल @ ५३ 


दंवा dat 


एक दंवा थेंबो 
निस्तता दोळ्यांत 
आनी 

अख्खो जल्मूच 
थरथरता 

तणाच्या पात्यावरी. 

पांचव्या पानार 


पांचव्या पानार 
पांचबीचार कोड 
जशी जल्माची भूल 


आनी मरणाची भीड... 


पिकेबयलें बोत 
कशी ही जीण 
कुडीच्योय भोयो 
करता हे मन. 


मन फुलगें 
कापसावरी मोब 
मन फुलत्या 
फुलाभशेन ल्हव 


मनाचे धडेर 
राबचें न्हय कोणें 
पयलें तेंच जायत 
निमाणचें पेणें... 


गर्भखोल १५५ 


पर्थून 


पांचवी पालय 
कशी 

पर्थून तुजी 
याद; 

तुर्वे बेणलेल्या 
म्हज्या मनाचे 
खांदयेक... 

प्राणांत 


म्हजे कुर्डीतले 
तांबडे मातयेचो 
झाडां घेतात थाब; 
तेन्ना, 

पांचबी अपुर्बाय 
झाडांची 


म्हज्या प्राणांत फागुरता... 


THEA ७५७ 


झड 


झड; भरिल्लें मन कर रितें- 
पावसाभशेन; 

तापोळ मातयेचे 

सोंशीक कुर्शीत; 

उटंगार. 


uce mtata 


थाव 


अस्तमत्या सुर्याची किर्णा 
उसळटात दर्याल्हारांर... 


भांगराळी 
सपनार्ळी. 


सोदतात जागोवंक 
कोणाची याद? 


कोणाच्या मनाचो 
काडूंक थाव? 

धून 


ओंठाचेर अरळ 

दिशांची रक्‍तखूण; 
तुजे अटंगे atic 
सांजेची वाजता धून... 

केणां 


ओठांक ओंठ 
भिडले... आनी- 
केणां पडली पेटून. 


उज्याच्या पिसोळ्यांनी 
घेतली झोपय 
रगतांत मातून. 

तुज्या धगधगीत सांगातांत 


घरांतलो तुजो arts घेता 
संथ-उस्वासत व्हांवते न्हंयेची लय. 


तूं पळेता म्हजेकडें; 
जशें भायर दनपारचें बोत 
शियाचो शेळोब बता कातरीत. 


तूं उलयता म्हजेकडें 

ओठाचे मेरेवयल्यान; 

बाऱ्याचो एक थंड-शितळ झोत 
जनेलांतल्यान भितर घेत. 

तूं वेंगता गच्च 

घरातल्या संवसाराक; 


हांब पळेतां तुज्या दोळ्यांत 
पडबिंबीत जाल्ल्या म्हजे-म्हाकाच. 

येता उसळून वयर धगधगून 

तुज्या काळजातळा शिंपडून राविल्लें 
एक एक परमळीत उतर; 

अंतर्मनाचो थाब काडीत 

दोळ्यांतल्या संवेदनांनी. 

तुजो हात अचळय हातांत घेत 

तुज्या धगधगीत सांगातांत 

घेतां gia म्हजी जीण बेस-बरी शेकून 
आनी दिसूंक लागता म्हाका 
कुडीतल्या रगताभशेन आतां 

हें अख्खे जगूच जावंक जाय काळजांतल्यान 
मातशें कुलकुलून; मातशें हून... 

तुर्जी पाशार्णी, 
कांतयल्लीं 
थानां चिवूंक 
जावचें दिसता 
बाळक 

तुज्या गोपांतलें 
अजाण. 
नवजात. 

दोळ्यांतली रात 


तुज्या-म्हज्या 
दोळ्यांतली रात 
तळयेबरी शांत 


रात थंड-किरांव; 
तुजे-म्हजे मदल्यान 
वाव व्हांवतना 


रात चोरयांनी 
देहांत घमघमत 


येता शेजेर 


रात देवता खोलः 


तुज्या-म्हज्या रगतांत; . 


शिरंतरां पेटयत... 


रातीचो भार 
उलगता फांतोडेर 
तुजे-म्हजे वेंगेंत. 

मनाच्या कोशांतल्यान 
मनाच्या कोशांतल्यान शिरशिरत तूं येता... 


तुज्यांतल्यान आरपार पळेतना 

सुखसांगातांत येता भाराक ल्हवू ल्हवू 

तुज्या स्पर्शांत खोलमेरेन चान्नेल्ली, 

उबदार नक्षत्रांची लुकलुकसाण 

आनी कुपांवरी सांबळेल्ल्या तुज्या मेकळ्या थानांत 
पारपोळ चंद्रिमाची रातभर आपालिपा... 

विश्व 


रातभर-म्हजे तुडुंब काळखे कुर्शीत बुडून 
, सकाळफुडें 

तुका जाग येतकीच 

कुडीच्या जनेलाचो 

पड्डो कुशीक काडून 

रुजवणे नदरेन तूं 

धर्तरेच्याच निखळ पांचव्या मनान 

घे आंगभर पांगरून 

मळबांतल्यान निस्तर्ल्ली सुर्यकिणां... 
आनी काळजांतल्यान राव 

बाट पळेत; एक दीस तुजेय व्हटयेंत 
रक्तामांसाचें 

एक सुरंगी फूल जावन आयिल्ले 
तुजें-म्हजें 

विश्व खेळोवपाची... 

रात सरतना 


मंद तेंबता बात sy Site Gora 
तसो तुजो सांगात 
रात सरतना 

हातांत हात तुजो - उजवाड कसो; . 
माथ्यार फांतोडेची 
तामशी HEAT... 

झिळीमिळी 
उजवाड 


जायजायसो 
तुका आनी म्हाका. 


तूं 

हांव 

आनी ही बेंग! 
बेंगेंतल्या काळखांत 
अळंग फुलूंदी उजवाड 
मोगरेचो कळो कसो. 

गर्भ तुज्या कुसव्यांतलो 
रावता हुंकारत 
रात-दीस; 

रावता घेत नकळटां 
तुज्या-म्हज्या 
काळजाचो थाव. 


कुसव्यांतल्या काळखांतले नेणिर्वेत 


उजवाडाची फुल्लट 
सुलूस घेत... 

हांब अमर्त्य 


हांब अमर्त्य 
तुज्या काळजांत; 


म्हणचेच कवितेत... 


हांब उजो 

हांब वारो 

तुज्या जुवानपणांत 
हांब माती 

हांब उदक 

तुज्या घनमळबांत 
हांब लिंग 

हांब योनी 

तुज्या अभिशेकांत 
हांव सुखी 

हांव दुख्खी 

तुज्या सुखदुख्खांत 

HEE हाफ 


हांब फुलतां 

हांब झडटां 

तुज्या स्मरणांत 

हांव कणाकणांत 

हांब थेंब्यार्थेब्यांत 
तुज्या गर्भकुसव्यांत 
हांव अमर्त्य 
काळीज-कंवळ्या 
कवितेच्या आशयांत... 

तुजेखातीर 


तुजी याद येता 
शिरशिरत्या पावसावरी 
आनी मस्तकांत उठ्ठा कल्लोळ 


पावसांत झणझणटल्या वाऱ्यावरी... 


तूं अजुनूय 

म्हज्या काळजांत 

म्हणुनूच 

म्हज्या मनाचें झाड 
रूतूरूतूंत फुलता, फळटा. 


तुजो सांगात अजुनूय 
म्हज्या स्वासांत 
म्हणुनूच 

म्हज्या उल्याउल्याक 
कवितेचो साद आसता. 

तुजे यादीचो उजो TTS RR 
पेट्टा रगतांत 

म्हणुनूच 

निर्मणेचो वाटार 
जितो-जिबो जावन 
नागड्यांनी उबो रावता 
म्हज्या सामखार. 


तुका कोणायचे वेंगेंत फुटूं चंबर- 
तुजे यादीची 

खरसाण इतली खोल, 

म्हज्या अस्तित्वाकच घालता 
झाडाच्या मुळांवरी 

चरचरीत वेंग. 


- आज तुजी आयली याद 
आडवेळ्या पावसावरी 
आनी 

मातयेच्या मृद्गंधांत 
आसमंतय भारावलो... 

मातयेवरी 


तूं मातयेवरी 
आपल्यांतूच 
मुंगरता... आनी 
हांव 

तुका 
फुलपाखातीर 
नांगरता... 

बीण 


तुज्या पानांची 
मेकळी सळसळ 
मळबांत वता वाडत 


तुज्या मुळांची 


गुंतागुंतिची वीण 
मातर्येत अदिकच घुस्पत... 

तरल 


तुबें भिरकटायल्ले 
गिचमिड ओळींचे खांदयांनी 
पालेता नेणिवेची तरलता 


aa फुलयल्ले 
कळयेचे पाकळे पाकळेंत 


किर्णाच्या सौंदर्याची सासाय... 

लजेझाडावरी 


लजेझाडावरी तूं 
आनी 
तुजी स्पर्शसंवेदना 


सुर्यकिर्णाकूच कळत 
बाऱ्याकूच समजत... 

मोन्या ओंठानी 


अळंगसाणीन हालतात पानां वाच्यार 
रातीच्या किण्ण कांठार 

तशे तुजे उलयतात 

मोने ओंठ 

उतरांचे खरायेक लागिल्ले. 


एकेका उतरांत- 

काळजाक चुरको लावपी भास 
एकेका शब्दांत- 

मन ल्हवपीक करपी आभास. 


रातीचे गोजडेंत 

सगळें जग न्हिदता थाकायेन 
थंडपणान; 

तेत्राय तूं उलयतूच आसता 
अखंडपणान 

झऱ्याभशेन; 

अळंगसाणीन 

वाऱ्याभशेन; 
प्राणांतल्यान 


झूळ...झूळ...झूळ... 


-आनी जेन्ना तूं थामता 
उलोवन; सगर्ळे- 

वता मोनेळींत विरून 
सगळ्यांचेर भूल घालून 
सगळ्यांकूच आपले करून 
उतरांचे मायेन 

तेन्ना रात उलगल्ली आसता... 


न्हि्देतल्यान जग 

geet इल्लें जागें जाता. 
तूं मात सुस्त Peta 
मंद, अबोध हांसता... 

तुज्या मायेस्त पालवांत 


तुजे निरागस दोळे 
निरांजनाचे वातीवरी 
मनांत म्हज्या 

निरंतर तेंबत रावतात 
तेंबत राबतात. 


-आनी नितळ-निर्मळ सभावाच्या 
तुज्या मायेस्त पालवांत 

फांकत रावतां हांव 
रंद्रारंद्रांतल्यान 

उजळ अस्तित्वाचो 

उजवाड जावन... 

तुजे मायेची मुळां 


तुज्या अस्तित्वाची 
ओलसाण 
झडयता म्हजेर 
आशाढ - अमृत 


तुजे कायेची घडण 
चोयतां gia 
मातयेच्या 
कणाकणांत रिगून 


तुजे मायेची मुळां 
वेंगायता म्हाका 
शिरेशिरेंत; 


मळब दाखयत... 

तुजी वाट 


तुजी बाट पळेत 

हांव मारता पासयो 

अस्बस्थ जावन 

मनांतल्या मनांत. 

हांव अणभवतां खरायेन 

गिमाचे गर्मेतलो 

मातयेचो घुस्मटमार. 

झाडांच्या मुळांची 

उदकाखातीरची तळमळ. 

सुकतेवयल्या दर्याची 

वाडटी अशांतताय. 

काळ्या काळ्या कुपांनी 

चोयवर्शी दाटून 

हुमकळट्या मळबाची घुसमट. 

झळकून वता म्हज्या दोळ्यांमुखावयल्यान 
सातूय कोनशे फिरतल्या गाबण्या माजराची 
वियेवपाच्या, वेळावयली अस्वस्थताय... 

-म्हज्या अस्वस्थ मनांत तूं आसता 
खोल खोल तळयेभशेन. 
हांव पळेतां तुजी वाटः 


तळयेच्या तळाक फुटिल्ले झरीभशेन... 

हून स्वासांतल्यान 


मायेचें उतर तुर्जे जिस्त फारावलें मनाक 

आनी जालों मनांतल्यान हांव आकूळ-पिकूळ; 
घायाळळेलें, दुखावलेले जें जें दडिल्लें भितर 

तें उसळून, दोळ्यांतल्यान निस्तून आयलें भायर 

- थातारलें मन; कितलेंदा समजायलें म्हाकाच 

जीण म्हळ्यार एक रखरखतें उज्याचें केण; 

qi रस्मार्ची बोटां ल्हवूच भोवर्ली केंसांतल्यान 

तेन्ना कडलो भितल्ल्यान, घळघळून जालों मोब मेण 
पावला-पावलार पळेलें हालोबन-धोलोवन म्हजे-म्हाकाच 
धुमसत रावलों प्राणांतल्यान; हून स्वासांतल्यान; 
स्फुरल्यो ज्यो ओळी ओंठार म्हज्या नकळटना 
व्हांवल्यो भळभळून कापिल्ल्यो शिरो कशो रगतान... 


मायेचें उतर तुर्जे: जशे सूर्य, चंद्र, तारे, गिरे 
धर्तरेची माया तुजी; पालवांत तुज्या फुट्टा झरे. 


८८ + गर्भखोल 


झळ 


घाल अथांगाची मिठी 
दोन उतरांचे मजगर्ती 


दिठयेंत दिसूं खर 
फुलत्या काळजाची झळ... 


ओंठ जातना अबोल 
वाजूं घुंगरावरी बोल. 


गर्भखोल & ८९ 


रूजून 


मातयेंतले बियेवरी 
तूं म्हजे यादींत अजून 
येता रूजून... रूजून... 


तुजे नदरेची भूल म्हज्या दोळ्यांक 


आनी म्हज्या दोळ्यांतल्या पाणयाक 
पाबसाचो आदिबंध. 


९० # गर्भखोल 


संवेदन 


म्हाका विरगळून बचूंदी 
तुज्या मुखामळावयले शांततायेंत 
आनी रावूंदी धूप जावन परमळत 
तुज्या मनांतले संवेदनेंत 


तूं स्तब्ध मातयेभशेन 

तूं किण्ण मळबाभशेन 

तूं जरूय अखंड 

तरूय सळकता पाऱयाभशेन 


रंग सगळे घोळोवन 

हांब देवता तुज्या अंतरंगात 
तूं साळकावरी अलिप्त 

ह्या चिखलाच्या साम्राज्यांत 


म्हाका कळूंदी तुज्या मनाची 
चिरवेदना; तिची चिरंतन खोलाय; 
खोल, तुडुंब उदकान भरिल्ल्या तुज्या 
तळयेवरी अथांग दोळ्यांत... 


गर्भखोल & ९१ 


तूं येता; झाड जावन... 


म्हज्या मनाच्या मागार 
तूं येता; 

झाड जावन 

झाड: जें बाऱ्याक भोगता 
सळसळून 

उचंबळून 

रंद्रारंद्रात पेटून... 
लुसलुशें-लुबलुबें 

पांचवे नदरेचें. 

आनी म्हर्जेय जाता झाड; 
नवे प्रेरणेचें 

नव चैतन्याचे 

चिरंतन थाकायेचें 
ब्रह्मानंदाचें 

तेजोमय. 


फोफेता ब्रह्मांडात: 
मळबाची, 
सुर्यकिर्णांची धग गिळून 


९२ ५ गर्भखोल 


पालेता सुप्तमनांतः 
धर्तरेची, 
मातयेची ओल चिवून 


चंवरता शिरेशिरेंत; रगताच्या थैंब्याथेंब्यांत 
तुज्या पांचव्याचार सांगातान, 
सैमसंभोगांत 

रूतूबंधांत. 

RA मनाच्या मागार SAT 

तूं येता; | 

झाड जावन... 


गर्भखोल ७ ९३ 


स्वास 


पुंजाय; ओवळां- 
ओबळांबरीच 
अळंग जावन. 


माळ; माथ्यांत 
ओंबळां गुंथून 
चान्र्याच्या मनान 
झोपाळ्यार परमळाच्या 


तूं बस; झेलत 
म्हजो स्वास जावन... 


९४७ गर्भखोल 


जोगलां 


दोळ्यांत दुकां आयलींच 
जाल्यार, 

पांगरून घे सबनरात 
तुज्यो सपनवेणो 
फांतोडेर फळटना 


काळजांत खर यादी पेटल्योच 
जाल्यार, 

दोळ्यांत दुकां येतलींच. 

घोग्या पाबसांत 

तुजे कुर्डीतल्या रगताक हुनारून 
लखलखून जोगलां वतर्लीच... 


गर्भखोल १९५ 


ह्या काळखांतूच 


तुर्जे आनी म्हर्जे सुर्यप्रेम 
फळून येतलें 
पृथ्वीच्या कुसव्यांत... 


तोमेरेन 

दीस उदेवपाची 

बाट पळेत 

ह्या काळखांतूच आमी 

WAM जळत; जळटले वातीवरी 


दोळ्यांत घेबन 
उजवाडाचीं सपना... 


९६ @ miata 


केसर 


हांसलें मुमुखंच; 
जालें फांतोडे-मळबाभशेन ल्हवपीक 


निस्तलें दोळ्यांतल्यान; 
जालें दंवाथेंब्याभशेन तरल 


बेंगून सरभोंबतण; 
जालें सैमार्चेच एक लुसलुशें आंग 


भोगून घमघम 
जालें सुंरगा वळसराभशेन धादोस 


SAGA उदकांत 
जालें अंतर्मनांतल्यान निळनिळशें 


- उलयलें मेजर्केच; पुणून- 


उतर जालें ओंठातलें - फुलांतलें केसर... 


गर्भखोल @ ९७ 


खर वतांत 


खर वतांतः 

qa maia माळिल्लो 
आबोलेचो 

तांबडोगुंज झेलो 
भगभगीत 

उज्याभशेन पेटलो... 


खर वतांतः 

तुर्बे आंगभर न्हेशिल्ल्या 
न्हेसणाचो 

पांचबोचार पदर 
बाऱ्यार 

तळयेभशेन हाल्लो... 


९८ @ mtaa 


तूं मेळटा 


तूं मेळटा- 
आनी मेळटात म्हाका 
म्हज्या मनाचे शेणिल्ले सूर. 


तूं मेळटा- 

आनी उलोवपाच्या भरांत 

उदेता ही वाट म्हज्या मनांतल्यान; 
तुज्या मनामेरेन पावता. 


तूं मेळटा- 

आनी तुजो ताल गळसणत 

खंय शेणला... हें तुज्या दोळ्यांबयल्यान 
म्हाका कळटा... 


तूं मेळटा- 


गर्भखोल ç ९९ 


ओलोचिप्प दीस 


सरसरत 
येता पावस; 
रोमून तुज्या 
उगडासांनी गो 
खोल 

घमघमता स्वास 


निसरता 
पानांर थेंब; 
थेब्यार्थेब्याचो 
माग घेत 
मन भरता 


तुडुंब. 


१०० @ गर्भखोल 


ओलोचिप्प दीस; 
तुज्या भिजिल्ल्या 
उगडासांनी गो 
म्हजे 

दोनूय ate 
कासावीस... 


गर्भखोल * १०१ 


केन्नातरी 


म्हजे कवितेचे डायरेंत 
म्हजे असवडी 
केन्नातरी 

तुवें दवरिल्ले 
पिंपळाचे पान. 


आज 
कितल्या तेंपान 
आरमार्रीतली डायरी 
फाफडून चाळटना 

तें पान जमनीर पडलें 


तें उखलतना 

तुजी याद 

त्या पानाभशेन 

तन्नीच सुकून झिरझिरलेली... 


१०२ @ गर्भखोल 


सात रंगांची सपनां 


म्हगेलें अपुरबायेर्चे सान चली 
चितारता कागदार मनाचे सहजतायेन 
मनशांची खुमर्णी; चित्रां... 


पृथ्वीभशेन गोल गोल वांटकुळे Sect गुळे 
तातूंत मर्दी दोन बारीक्क दोळे 
आनी म्हगेलें बाय म्हाका म्हण्टा, आतां पळे- 


हांब पळेतां लक्तुबायेन चितारलेल्या त्या मनशांकडेन 
आनी चित्रांतले मनीस म्हजेकडें पळेत हांसतात 
चंद्रकोरीभशेन. 


a सुखाबतां खोल मनांतल्या मनांत; 

Mp, जगांतलो सगळ्यांत सुखी मनीस आशिल्ले भशेन. 
काळीज-कंवळे उमळशिकेन पळेत रावतां परत परतः 
एकदां म्हगेले छकुलीकडेन 

एकदां चित्रांतल्या त्या मनशांकडेन; 


गर्भखोल % १०३ 


! 
i 


तांचो सभाव निवळ धुयिल्ल्या तांदळाभशेन चक्क धवो; 
आनी त्या धव्या रंगांत आसात दडून 
म्हज्या मनांतलीं सातय रंगांची सपनां... 


१०४ # गर्भखोल 


घराचें चित्र 


तुज्या सानुल्या, मेणावरी मोब बोटांनी 
मेणाच्या लापसान 

तूं अळंग कागदार पितारता 

घराचे चित्र. 


घर: चार आडव्या-उब्या ओळींनी काडिल्ल्या 
मातयेकोराचे वर्णटिंच्या माथ्यार 

तांबडें तोपरें कशें 

नळ्याचें पाखें. 

भायर पळोवपाक, 

बोत-वारें खेळपाक 

एक ल्हानशें जनेल 

आनी एक sad दार-येबंक-वचूंक... 


घराच्या माथ्यार 

तुजो आवडटो 

चकचकीत सुर्यदेव; 
घरामुखार-तुज्या व्हिस्तिदाभशेन 
रंगयाळ्या फुलांचें 

एक सोबीत qaq. 


miaa * १०५ 


घरांतः हुसक्या विरयत 

पप्पा, मम्मा आनी 

तांगेलें एक भुरगें. 

भुरगें खेळटा चित्रांतल्या आंगणांत 
भुरगें हांसता मुमुख्यांनी 

खोशयेचें ua कशें 

भुरग्याचे उलयतात दोळे मोन्यांनीच 
सामके तुजेभशेन 

आनी सांगिनासतना 

सगळें कळत वता म्हाका 
समजावन सांगिल्लेभशेन ; 
गर्भखोल 

मनाच्या तळांतल्यान... 


१०६७ गर्भखोल 


परेश कामतीची ही' 
ठर्बेन भरिल्ली मेकळी तट्टटीत कविता 
फुलांच्या पाकळ्यांभशेन अळंग फुलता. 
हे कवितेचे बियेंत 


गुठली करून न्हिढ्ला गर्भखोल काळोख. 


येता तो पिकाल काळोख हे कवितेच्या 
'पानांपानांतल्यान' जावन रसरशीत 
पांचवो ठनो! 

भनंताच्या फुलाड्तल्या 
मनाचे शुक्षावस्थैंत सुचिल्ली ही कविता. 
asna कातलेवरी गोड. 


तिका आसा एकेतरेचें मखमली नागडेपण. 


सातूय कोनशे फिरतल्या 
गाबण्या मालराची वियेवपाच्या वेळावयली 
अस्वस्थताय Š कविर्तेत आसा. 
तिच्या मुळांची गुंतागुंतिची वीण 
आमकां भायर-भितर वेंटाळीत वता. 
तुमच्या मनांतले संवेळर्नेत 
आपल्याक गर्भखोल विरगळून वचूं ढी 
इतर्लेच ही कविता आमचेकडेन मागता. 


दत्ता दामोदर नायक 


ABBE २ 


